

“स्वराज्य”- तिम्नो जन्म सिद्ध अधिकार हो

आज बापदादा राज्य अधिकारीको सभा हेरिरहनु भएको छ। सारा कल्पमा सबै भन्दा ठूलो राज्य अधिकारीको सभा यस संगममा नै लाग्छ। बापदादाले सारा विश्वको ब्राह्मण बच्चाहरूको सभा हेरिरहनु भएको छ। सबै राज्य अधिकारीहरू नम्बरवार आफ्नो सम्पूर्ण स्थितिको सीटमा सेट भएर स्वराज्यको रूहानी नशामा कसरी बेफिकर बादशाह बनेर बसिरहेका छन्। हरेकको मस्तकको बीचमा चम्किरहेको मणि कति सुन्दर सजिइरहेको छ। सबैको सिरमा नम्बरवार चम्किरहेको लाइटको ताज देखिरहनु भएको छ। ताजधारी त सबै छन् तर नम्बरवार छन्। सबैको नयनमा बापदादाको याद समाहित भएको कारणले नयनहरूबाट यादको प्रकाश चारैतिर फैलिइरहेको छ। यस्तो सजि-सजाउ सभा देखेर बापदादा हर्षित भइरहनु भएको छ। वाह! मेरो राज्य अधिकारी बच्चाहरू वाह! यो स्वराज्य, मायाजीतको राज्य सबैलाई जन्मसिद्ध अधिकारमा मिलेको छ। विश्व रचयिताका बच्चाहरू स्वराज्य अधिकारी स्वतः नै छन्। स्वराज्य तिमीहरू सबैको अनेक पटकको जन्मसिद्ध अधिकार हो। अहिलेको होइन तर धेरै पुरानो अनेक पटक प्राप्त गरेको अधिकार याद छ? याद छ नि! अनेक पटक स्वराज्यद्वारा विश्वको राज्य प्राप्त गरेका छौ। डबल राज्य अधिकारी हौ। स्वराज्य र विश्वको राज्य। स्वराज्यले सदाको लागि राजयोगी सो राज्य अधिकारी बनाइदिन्छ। स्वराज्यले त्रिनेत्री, त्रिकालदर्शी, तीनै लोकको ज्ञानी अर्थात् त्रिलोकीनाथ बनाइदिन्छ। स्वराज्यले सारा विश्वमा करोडौंमा कोही, कोहीमा पनि कोही विशेष आत्मा बनाइदिन्छ। स्वराज्यले बाबाको गलाको हार बनाइदिन्छ। भक्तहरूको सिमरणको माला बनाइदिन्छ। स्वराज्यले बाबाको तख्तनशीन बनाइदिन्छ। स्वराज्यले सर्व प्राप्तिहरूको खजानाको मालिक बनाइदिन्छ। अटल, अचल, अखण्ड सर्व अधिकार प्राप्त गराइदिन्छ। यस्ता स्वराज्य अधिकारी श्रेष्ठ आत्मा हौ नि!

“म को हुँ” यो रहस्य राम्रोसँग जान्यौ नि? म को? यो उपाधिको माला कति ठूलो छ? याद गर्दै जाऊ र एक-एक मणका फेदै जाऊ। कति खुशी भइन्छ। आफ्नो माला स्मृतिमा ल्यायौ भने कति नशा हुन्छ। यस्तो नशा रहन्छ? डबल विदेशीहरूलाई डबल नशा हुन्छ नि। अविनाशी नशा छ नि! यस नशालाई कसैले कम गर्न सक्छ र? सर्वशक्तिवानको अगाडि अरू कुनचाहिँ शक्ति छ? केवल अलबेलापनको गहिरो निन्द्रामा सुत्छौ अनि तिम्नो शक्तिको चाबी अर्थात् स्मृतिलाई मायाले चोरेर लैजान्छ। कति यस्तो निन्द्रामा सुत्छन् जुन थाहा हुँदैन। यो अलबेलापनको निद्राले कहिलेकाहीं धोका पनि दिन्छ र फेरि अनुभव यस्तो गर्छन् कि म सुतेको नै छैन, जागिरहेको छु। तर जुन चोरी हुन्छ त्यो थाहा हुँदैन। त्यसो त जागती ज्योति शर्वशक्तिवानको अगाडि कुनै शक्ति नै छैन। स्वप्नमा पनि कुनै शक्तिले हल्लाउन सक्दैन। यस्ता अधिकारी हौ। बुझ्यौ। अच्छा।

आज त मिलन मनाउने सभामा आएको छौं। जसरी बच्चाहरूले पर्खिन्छन् आफ्नो मिल्ने पालोलाई, त्यसरी बाबाले पनि बच्चाहरू सँग मिल्नको लागि आह्वान गर्नुहुन्छ। बाबाको सबै भन्दा प्यारो काम नै हो बच्चाहरू सँग मिल्ने, चाहे अव्यक्त रूपमा चाहे व्यक्त रूपमा। बाबाको दिनचर्याको विशेष कार्य

२०७५ भाद्र ३१ आइतबार १६-०९-२०१८ ओम् शान्ति “अव्यक्त-बापदादा” रिभाइज १६-०१-८४ मधुबन
सिकीलधे स्नेही बच्चाहरू सँग मिल्ने हो। उनीहरूलाई सजाउने, पालना गर्ने, समान बनाएर विश्वको
अगाडि निमित्त बनाउने, यही कार्य हो। यसैमा व्यस्त रहनु हुन्छ। वैज्ञानिकहरूलाई प्रेरणा दिनु हुन्छ त्यो
पनि बच्चाहरूको लागि। भक्तहरूलाई भावनाको फल दिनु हुन्छ त्यहाँ पनि बच्चाहरूलाई नै अगाडि
गर्नुहुन्छ। बिन्दूलाई त कसैले जान्दैनन्। देवी-देवताहरूलाई नै जानेका छन्। भक्तहरूको अगाडि पनि
बच्चाहरूलाई प्रत्यक्ष गर्नुहुन्छ। सबैलाई मुक्तिमा लैजानु हुन्छ त्यो पनि तिमी बच्चाहरूलाई सुख-
शान्तिमय राज्य दिनको लागि। अच्छा।

यस्ता सदाका स्वराज्य अधिकारी, सदा अटल अखण्ड, अचल स्थितिमा स्थित रहनेहरू, सदा रूहानी
नशामा अविनाशी रहने, डबल राज्य अधिकारी, बापदादाको नयनमा समाहित नूरे रत्नहरूलाई
बापदादाको याद-प्यार एवं नमस्ते। रूहानी बच्चाहरूको रूहानी बाबालाई गुडमर्निङ्ग नमस्ते।

**दादी जीले मद्रास, बैंगलोर, मैसुर तथा कलकत्ताको चक्कर लगाएर मधुबन पुग्न भएको छ, दादी जीलाई
देखेर बापदादाले भन्नुहुन्छ:-**

कदममा पदमको सेवा समाहित भएको छ। चक्रवर्ती बनेर चक्र लगाएर आफ्नो यादगार स्थान बनायौ।
कति तीर्थ बने? महावीर बच्चाहरूले चक्र लगाउनु अर्थात् यादगार बन्नु। हरेक चक्रमा आ-आफ्नो
विशेषता हुन्छ। यस चक्रमा पनि कति आत्माहरूको दिलको आशा पूर्ण गर्ने विशेषता रह्यो। यो दिलको
आशा पूर्ण गर्नु अर्थात् वरदानी बन्नु हो। वरदानी पनि बन्यौ र महादानी पनि बन्यौ। ड्रामा अनुसार जुन
कार्यक्रम बन्छ त्यसमा कति अर्थहरू भरिएका हुन्छन्। अर्थहरूले उडाएर लैजान्छन्। अच्छा।

जानकी दादीसँग:- तिमीले सबैलाई नामको दान दिन्छ्यौ! नामको दान के हो? तिम्नो नाम के हो?
नामको दान दिनु अर्थात् निमित्त बनेर वरदान दिनु। तिम्नो नाम लिना साथ सबैलाई के याद आउँछ?
सेकेन्डमा जीवन मुक्ति र निमित्त बन्नु। यो तिम्नो नामको विशेषता हो त्यसैले नाम दान दियौ भने पनि
कसैको बेडा पार हुन्छ। बाबाले अहिले तिम्नो निमित्तपनको विशेषताको गायन गर्नु भएको छ, त्यही
यादगार हो। त्यही जनक शब्द उनलाई मिलेको थियो। एउटै जनकका दुई कहानी छन्। एउटा जनक जो
सेकेन्डमा विदेही बने र अर्को जनक जो सेकेन्डमा निमित्त बने। मेरो होइन हजुरको। त्रेताका जनकलाई
पनि देखाउँछन्। तर तिमी त बाबाकी जनक हौ, सीतावाला होइनौ। नाम दानको महत्त्व किन छ? यसमा
छलफल गर्नु। नामको डुङ्गाद्वारा पनि पार हुन्छन्। अरू केही नबुझे पनि, शिवबाबा, शिवबाबा मात्र
भन्यौ भने पनि स्वर्गको गेटपास त मिल्छ। अच्छा।

अस्ट्रेलिया पार्टीसँग:- बापदादालाई अस्ट्रेलिया निवासी अति प्रिय छन्, किन? अस्ट्रेलियाको विशेषता
के हो? अस्ट्रेलियाको विशेषता हो, स्वयंमा हिम्मत राखेर चारैतिरको सेवाधारी बनेर सेवा स्थान खोल्ने
विधि, जुन राम्रो छ। जहाँ हिम्मत हुन्छ त्यहाँ बाबाले हिम्मत भएका बच्चाहरूलाई देखेर विशेष खुशी
हुनु हुन्छ। लण्डनको पनि विशेषता छ त्यहाँ विशेष पालना अनेक अनुभवी रत्नहरूद्वारा मिलिरहन्छ र
अस्ट्रेलियालाई यति पालनाको मौका मिल्दैन। तर पनि आफ्नो खुट्टामा उभिएर सेवामा वृद्धि र सफलता
राम्रो गरिरहेका छौ। सबै याद र सेवाको सोखमा राम्रो रहन्छन्। यादमा राम्रो रूचि राख्छन् त्यसैले

२०७५ भाद्र ३१ आइतबार १६-०९-२०१८ ओम् शान्ति “अव्यक्त-बापदादा” रिभाइज १६-०१-८४ मधुबन
 अगाडि बठिरहेका छन् र बठिरहने छन्। धेरैजसो निर्विघ्न छन्। केही राम्रा-राम्रो बच्चाहरूले छोडेका
 पनि छन्। तर पनि बाबालाई अहिले याद गरिरहन्छन्, त्यसैले तिनीहरू प्रति पनि शुभ भावना राखेर फेरि
 बाबाको समीप अवश्य ल्याउनु छ। यस्तो उमंग आउँछ नि। धेरै थोरै वृक्षबाट फल त झर्छन् नै, नयाँ कुरा
 होइन त्यसैले अहिले स्वयंलाई र अरूलाई यस्तो पक्का बनाऊ जुन सफलताका स्वरूप बनून्। यो ग्रुप
 जुन आएको छ, त्यो पक्का छ नि। मायाले त समात्दैन? यदि कुनै कमजोरी भए पनि यहाँ मधुबनमा
 सम्पन्न भएर नै जानु। मधुबन देखि अमरभवको वरदान लिएर जानु। यस्तो वरदान सदा आफ्नो साथमा
 राख्नु र अरूलाई पनि यही वरदानले जगाउनु। बापदादालाई डबल विदेशी बच्चाहरूप्रति गर्व छ।
 तिमीहरूलाई पनि बाबामाथि गर्व छ नि? तिमीहरूलाई पनि यो नशा छ नि— सारा विश्वमा हामीले
 बाबालाई चिन्थौं। सदा यहीँ नशा र खुशीमा अविनाशी रहनु। अहिले बापदादाले सबैको फोटो निकाल्नु
 भएको छ। फेरि फोटो देखाइने छ— तिमी आएका थियौ भनेर। मायालाई पनि चिनेर चल। चिनेकाले
 कहिल्यै धोका खाँदैनन्, किनकि माया कहिले आउँछ र कसरी आउँछ? यसको ज्ञान भएको कारणले
 सुरक्षित रहन्छौ। थाहा छ नि, माया कहिले आउँछ? जब बाबा देखि छेउ लागेर एकलै हुन्छौ तब माया
 आउँछ। सदा साथ रहनाले माया कहिल्यै आउँदैन। अस्ट्रेलियाको विशेषता हो धेरै जसो पाण्डव सेना
 जिम्मेवार हुन्छन्। अन्यथा त धेरै जसो शक्तिहरू हुन्छन्। यहाँ पाण्डवहरूले कमाल गरेका छन्। पाण्डव
 अर्थात् पाण्डव पतिको सदा साथ रहनेहरू। हिम्मत राम्रो गरेका छौ, बापदादाले बच्चाहरूको सेवा
 माथि बधाई दिनु हुन्छ। अहिले केवल अविनाशी भवको वरदात साथमा राख्नु। अच्छा।

ब्राजील:- बापदादालाई थाहा छ— स्नेही आत्माहरू स्नेहको सागरमा समाहित भएर रहन्छन्। जति सुकै
 शरीरले टाढा रहे पनि तर सदा स्नेही बच्चाहरू बापदादाको सम्मुख हुन्छन्। लगनले सबै विघ्नहरूबाट
 पार गराएर बाबाको सम्मुख पुर्याउनमा सहयोगी बन्छ, त्यसैले बापदादाले बच्चाहरूलाई बधाई
 दिइरहनु भएको छ। बापदादालाई थाहा छ कति मेहनतलाई प्यारमा परिवर्तन गरेर यहाँसम्म पुग्छन्
 त्यसैले स्नेहको हातले बापदादाले बच्चाहरूलाई सदैव मालिस गरिरहनु हुन्छ। जो अति स्नेही बच्चा
 हुन्छन् तिनीहरूको आमा-बुवाले सदैव मालिस गर्छन् नि प्यारले। बापदादाले बच्चाहरूको तकदिरका
 सिताराहरूलाई देख्नु हुन्छ। चम्किरहने सितारा हौ। देशको हालत जस्तो सुकै होस् तर बाबाको
 बच्चाहरू सदा बाबाको स्नेहमा रहने कारणले सुरक्षित रहन्छन्। बापदादाको छत्रछाया सदा साथ छ।
 यस्ता अति प्यारा सिकीलधे हौ। बच्चाहरूले अनेक पत्रको माला बापदादाको गलामा लगाइदिए। सबै
 बच्चाहरूलाई यसको बदलामा बापदादाले याद प्यार दिइरहनु भएको छ। सबैलाई भन— जति प्यारले
 पत्र लेखेका छन्, समाचार दिएका छन्, त्यति नै स्नेहले त्यसलाई स्विकार गरौं र हिम्मत बच्चे मदते बाप
 सदा नै छ र सदा नै रहन्छ। माला मिल्यो र मालाका मणकाको माला अहिले पनि बापदादाले स्मरण
 गरिरहनु भएको छ।

बापदादालाई थाहा छ— तनले टाढा छौ तर मनले मधुबन निवासी हौ। मनले सदा मनमनाभव भएको
 कारणले बाबाको समीप र सम्मुख छौ। यस्ता समीप र सम्मुख रहने बच्चाहरूलाई बापदादाले सम्मुख
 देखेर नाम सहित हरेकलाई याद-प्यार दिइरहनु भएको छ र सदा श्रेष्ठ बनेर श्रेष्ठ बनाउने सेवामा अगाडि

२०७५ भाद्र ३१ आइतबार १६-०९-२०१८ ओम् शान्ति “अव्यक्त-बापदादा” रिभाइज १६-०१-८४ मधुबन
बढिरहनु- यो वरदान सबै सिकीलधे बच्चाहरूलाई दिइरहनु भएको छ। सबैले आफ्नो नाम सहित याद-
प्यार स्वीकार गर। अच्छा।

वरदान:- शान्तिको शक्तिद्वारा सर्वलाई आकर्षित गर्ने मास्टर शान्तिदेवा भव

जसरी वाणीद्वारा सेवा गर्ने तरिका आयो, त्यसरी अब शान्तिको तीर चलाऊ, यस शान्तिको
शक्तिद्वारा मरुभूमिमा पनि हरियाली बनाउन सक्छौ। जतिसुकै कडा पहाड भए पनि त्यसमा
पनि पानी निकाल्न सक्छौ। यो शान्तिको महान शक्तिलाई संकल्प, बोल र कर्ममा यथार्थ
ल्यायौ भने मास्टर शान्ति देवा बन्छौ। अनि शान्तिका किरणहरूले विश्वको सर्व
आत्माहरूलाई शान्तिको अनुभूति तर्फ आकर्षित गर्छ र तिमीहरू शान्तिका चुम्बक बन्छौ।

स्लोगन:- आत्म-अभिमानि स्थितिको व्रत धारण गर्नु भन्ने वृत्ति परिवर्तन हुन्छ।

सूचना:- आज अन्तर्राष्ट्रिय योग दिवस हो। सबै भाई बहिनीहरूले साँझ ६.३० देखि ७.३० बजे सम्म
विशेष संगठित रूपले विश्वमा शान्ति र शक्तिको प्रकम्पन फैलाउने सेवा गर्नु छ। यही
स्वमान स्मृतिमा रहोस्- म विश्वको अन्धकारलाई समाप्त गर्ने मास्टर ज्ञान सूर्य आत्मा हुँ।